

## 122. Taht il-Vessuvju \*

Għat-tul t'eluf ta' snin ix-Xemx bid-dija  
għazlet l-abjad tad-djar mil-lewn xebbien  
tal-blat u r-raba, u l-qastni tal-ħamrija  
u l-aħdar tal-ħaxix u l-lwien tal-ġnien.

U tul l-eluf ta' snin ix-Xemx mistħija  
ratek, Vessuvju, tfur, u bin-nirien,  
donnok x'alla tal-gwerra, bil-ħruxija  
teqred l-irhula u l-ġonna kullimkien.

Intfejt sa fl-aħħar! Tul il-ġenbejn tiegħek  
il-friegħi tat-tuffieħ joqogħdu jdommu  
ħnienaq għal kemm iridu mingħajr tmiem.

Vessuvju fl-aħħar mitt! Jalla tmut miegħek  
il-Gwerra wkoll! Jalla lid-dinja jzommu  
f'hoġorhom tul is-snin il-Ferħ u s-Sliem!

\* *il-Vessuvju intefa' għal kollox fl-1942*